

అఫ్గాన్తో ఉద్రిక్తతలు తగ్గేలా లేవు

పాక్ రక్షణ మంత్రి ఖవాజా ఆసిఫ్

ఇస్లామాబాద్: అఫ్గానిస్తాన్-పాకిస్తాన్ సరిహద్దుల్లో కాల్పులు విరమణ, సీమాంతర ఉగ్రవాదం.. తదితర అంశాలపై ఇటీవల జరిగిన శాంతి చర్చలు విఫలమైన విషయం తెలిసిందే. ఈ నేపథ్యంలో పాక్ రక్షణమంత్రి ఖవాజా ఆసిఫ్ కీలక వ్యాఖ్యలు చేశారు. ఇరుదేశాల మధ్య ఉద్రిక్తతలు కొనసాగుతున్నాయని.. అవి తగ్గే అవకాశాలు కనిపించట్లేదన్నారు. అఫ్గాన్ తో సంబంధాల పునరుద్ధరణకు 2021 తర్వాత నుంచి చేసిన యత్నాలు విఫలమై నట్లు వెల్లడించారు. ఇకపై తాలిబన్ మీద ఏమాత్రం ఆతలు లేవని జియోస్ట్రానీ ఇచ్చిన ఇంటర్వ్యూలో పేర్కొన్నారు. పాకిస్తాన్ తమపై బాంబు దాడులు చేసిందని బుధవారం తెల్లవారజామున అఫ్గాన్ తాలిబన్ పరిపాలన ప్రతినిధి జబీవుల్లా చేసిన ప్రకటనను ఖవాజా ఆసిఫ్ కొట్టిపడేశారు.



తామ్మిది నెలల్లో రెట్టించిన వివేక్ రామస్వామి సంపద..

యూఎస్ : భారతీయ అమెరికన్ వ్యాపారవేత్త వివేక్ రామస్వామి సంపద తామ్మిది నెలల్లోనే రెట్టించింది. 80 శాతం పెరుగుదలతో ఆయన నికర సంపద 1.8 బిలియన్ డాలర్లకు పెరిగింది. ఈ మేరకు ఫోర్బ్స్ ఓ ప్రకటనలో పేర్కొంది. ఫోర్బ్స్ మార్చి నివేదికలో రామస్వామి నికర సంపద 1 బిలియన్ డాలర్గా ఉన్నట్లు అంచనా వేసింది. దీంతో ప్రపంచ బిలియనీర్ల జాబితాలో ఆయనకు చోటు దక్కలేదు. తాజాగా కేవలం తామ్మిది నెలల్లోనే ఆయన సంపద 1.8 బిలియన్ డాలర్లకు చేరింది. ఒహియో గవర్నర్గా పోటీ చేసేందుకు రామస్వామి సిద్ధమవుతున్న సంగతి తెలిసిందే. ఈ క్రమంలోనే ఆయన సంపద పెరగడం గమనార్హం. 39 ఏళ్ల వివేక్.. తొలుత ప్రధాన ఫార్మాస్యూటికల్ కంపెనీ అయిన.. హెడ్జ్ ఫండ్లో పని చేశారు. 2014లో రోయివెట్ సైన్సెస్ అనే కంపెనీని స్థాపించారు. ఒక్క ఏడాదిలోనే ఆ కంపెనీ సంపద 3 బిలియన్ డాలర్లకు పెరిగింది. ఇక, 2023లో అమెరికా అధ్యక్ష ఎన్నికల్లో పోటీకి సిద్ధమయ్యారు. ఆ తర్వాత పోటీ నుంచి తప్పుకున్న ఆయన.. బ్రుంక్స్ నకు మద్దతుగా ప్రచారం చేశారు. బ్రుంక్స్ అధికారం చేపట్టాక.. ప్రత్యేకంగా ఏర్పాటుచేసిన డోజ్ శాఖలో కీలక పదవిని అప్పగించారు. ఆ తర్వాత డోజ్ నుంచి కూడా వివేక్ బయటకు వచ్చేశారు. ఒహియో గవర్నర్గా పోటీకి దిగనున్నట్లు ప్రకటించారు. రామస్వామికి బ్రుంక్స్ మద్దతు తెలిపారు. ఆయన సమీపింగ్ స్పెషల్ అంటూ ప్రశంసలు కురిపించారు. వచ్చే ఏడాది నవంబరులో ఒహియో గవర్నర్ ఎన్నికలు జరగనున్నాయి.



ఆకాశహర్యాల్లో భారీ అగ్నిప్రమాదం

హంకాంగ్ : హంకాంగ్ లోని ఓ నివాస సముదాయంలో భారీ అగ్ని ప్రమాదం చోటు చేసుకుంది. థాయ్ పా జిల్లాలోని ఆకాశహర్యాల్లో బుధవారం మంటలు చెలరేగాయి. దాంతో ఆ ప్రాంతమంతా దట్టమైన పొగ వ్యాపించింది. ఆ నివాస సముదాయంలో 2000 ఇళ్లు ఉన్నాయని, అందులో కొన్ని ఇంకా నిర్మాణ దశలో ఉన్నాయని అంతర్జాతీయ మీడియా కథనాలు వెల్లడించాయి. ఆ దుర్ఘటనలో నలుగురు మృతి చెందారని, వందలాది మంది చిక్కుకుపోయారని పేర్కొన్నారు. హంకాంగ్ స్థానిక కాలమానం ప్రకారం.. మధ్యాహ్నం 2.51 గంటల సమయంలో ఈ ఘటనపై సమాచారం అందిందని అగ్నిమాపక విభాగం వెల్లడించింది. ఈ ప్రమాదాన్ని సం.4 అలారంగా అధికారులు ప్రకటించారు. ఈ అత్యయిక పరిస్థితి ప్రకటించినప్పుడు భారీ స్థాయిలో పైర్ ఇంజిన్లు, సిబ్బందిని మోహరించాల్సి ఉంటుంది.

బైకు చెయిన్ తెగినా సురక్షితంగా ఇంటికి..

ర్యాపిడ్ రైడ్ పై బెంగళూరు యువతి పోస్టు

బెంగళూరు : ర్యాపిడ్ కెప్టెన్ వ్యవహారాలపై గురించి విమర్శలు చేస్తూ.. ప్రయాణికులు సోషల్ మీడియాలో పెట్టే పోస్టులను ఎక్కువగా చూస్తుంటాం. వారిని అభినందిస్తూ వచ్చే పోస్టులు చాలా అరుదు. అలా ఓ మహిళ అర్ధరాత్రి తనను ఇంటిదగ్గర సురక్షితంగా చేర్చుకుందని ర్యాపిడ్ కెప్టెన్ ను అభినందిస్తూ.. ఓ పోస్టు పెట్టింది. నెట్టింట్ వెరల్డ్ అవుతున్న ఈ పోస్టుపై ర్యాపిడ్ సంస్థ కూడా స్పందించింది. బెంగళూరుకు చెందిన ఆషా మనే తన ర్యాపిడ్ రైడ్ గురించి పంసుకుంది. “మా ఇంటికి వెళ్లేందుకు అర్ధరాత్రి 11:45 గంటలకు ర్యాపిడ్ బుక్ చేసుకున్నా. దాదాపు 38 కి.మీల దూరం ప్రయాణించాల్సి ఉంది. నా ఫోన్ బ్యాటరీ కూడా 6% మాత్రమే ఉంది. త్వరగా గమ్యస్థానానికి చేర్చాలని ర్యాపిడ్ డ్రైవర్ ను కోరాను. కొంత దూరం వెళ్లక బైక్ చెయిన్ తెగిపోయింది. రాత్రి వేళ కావడంతో ఎక్కడా మోకానిక్ షాపులు లేకపోవడంతో అందోళన కలిగింది. రైడ్ ను క్యాన్సిల్ చేయమని



విదేశీ విద్యార్థులకు అమెరికా భారీ ఊరట

యూఎస్ : ఉన్నత చదువుల కోసం అమెరికా వెళ్లాలనుకునే విద్యార్థులకు అగ్రరాజ్యం భారీ ఊరట కల్పించేందుకు సిద్ధమైంది. ఇందుకోసం ఎఫ్-1 విద్యార్థి వీసాల్లో కీలక మార్పులు తీసుకురానుంది. ఈ వీసాల జారీలో ప్రస్తుతం అనుసరిస్తున్న ‘ఇంటెంట్ టు లీవ్’ నిబంధన రద్దు దిశగా డిగ్నిటీ యాక్ట్-2025ను చట్టసభ్యులు ప్రతిపాదించారు. అంటే, ఇకపై విదేశీ విద్యార్థులు తమ గ్రాడ్యుయేషన్ పూర్తయిన తర్వాత తప్పనిసరిగా స్టడెంట్ శానిటీ తిరిగిస్తామని నిరూపించుకోవాల్సిన అవసరం ఉండదు. ప్రస్తుతం ఎఫ్-1 వీసా దరఖాస్తుల్లో చాలావరకు ‘ఇంటెంట్ టు లీవ్’ రూల్ కిందే తిరస్కరణకు గురవుతున్నాయి. ఈ నిబంధన ప్రకారం దరఖాస్తుదారులు తాత్కాలిక స్టే తర్వాత (చదువు పూర్తయిన వెంటనే) అమెరికా విడిచివెళ్లిపోతామని కాన్సులర్ అధికారి వద్ద నిరూపించాల్సి ఉంటుంది. ఇందుకోసం దరఖాస్తుదారులు తమ స్టడెంట్ లో ఉన్న తమ ఆస్తులు లేదా ఉద్యోగావకాశాలకు సంబంధించిన పత్రాలను చూపించాల్సి ఉంటుంది. విదేశీ విద్యార్థులకు ముఖ్యంగా భారతీయులకు ఈ నిబంధన కఠినంగా మారింది. ఈ ఏడాది భారత విద్యార్థులకు ఎఫ్-1 వీసాల జారీ సంఖ్య భారీగా తగ్గింది. ఈ వీసాల తిరస్కరణల్లో అత్యధికం ‘ఇంటెంట్ టు లీవ్’ను నిరూపించుకోలేని అభ్యర్థులనే ఉండటం గమనార్హం. ఈ క్రమంలోనే తాజా చట్టం ఇలాంటి విద్యార్థులకు ఊరట కల్పించే అవకాశం ఉ



ంది. ‘తిరిగిళ్లే ఉద్దేశం ఉందా?’ అనే ప్రశ్న లేకుండా వీసాలు జారీ చేస్తే.. అమెరికాకు వచ్చే విదేశీ విద్యార్థుల సంఖ్య పెరిగే అవకాశం ఉందని బ్రుంక్స్ యంత్రాంగం భావిస్తోంది. అయితే, ప్రస్తుతం ఈ ప్రతిపాదనలు బిల్లు దశలోనే ఉన్నాయి. అమెరికా కాంగ్రెస్ ఉభయసభల్లో ఇది ఆమోదం పొంది అధ్యక్షుడు సంతకం చేసిన తర్వాత ఈ డిగ్నిటీ చట్టం అమల్లోకి రానుంది. మరోవైపు, ఎఫ్-1 వీసాల్లో ‘డ్యూరేషన్ ఆఫ్ స్టే’ను తొలగించే దిశగా డిపార్ట్ మెంట్ ఆఫ్ హోంలాండ్ సెక్యూరిటీ మార్పులు చేపట్టింది. ఎంతకాలం అంటే అంతకాలం చదవాలనుకునే వీలు లేకుండా.. ‘పరిమిత కాల నివాస అనుమతి’ తో కూడిన విద్యార్థి వీసాలను మంజూరుచేయాలని ప్రతిపాదించింది.

దిల్లీ కాలిప్యంతో నేనూ ఇబ్బందిపడ్డా

సీజేఐ జస్టిస్ సూర్యకాంత్

న్యూఢిల్లీ : దేశ రాజధాని దిల్లీలో వాయు కాలిప్యం ప్రమాదకర స్థాయికి చేరుడంతో.. అక్కడ గాలి నాణ్యత బాగా క్షీణించడంపై భారత ప్రధాన న్యాయమూర్తి జస్టిస్ సూర్యకాంత్ అందోళన వ్యక్తం చేశారు. మంగళవారం గంటపాటు వాకింగ్ కు వెళ్లడంతో తనకు శ్వాస సంబంధిత సమస్యలు ఎదురైనట్లు పేర్కొన్నారు. సుప్రీంకోర్టు విచారణలను వర్చువల్ మోడ్ కు మార్చడానికి బాల్ అసోసియేషన్ అంగీకరిస్తే.. కోర్టు ఏకరీతి నియమాన్ని రూపొందించడానికి చర్యలు తీసుకుంటామని తెలిపారు. గత రెండు వారాలుగా వాయు నాణ్యత సూచీ (ఏక్యూబి)లు దారుణంగా పడిపోతుండడం.. తీవ్ర కాలిప్యం వల్ల ఆరోగ్య సమస్యలు వస్తుండడంతో 60 ఏళ్లు పైబడిన న్యాయవాదులు వ్యక్తిగతంగా కోర్టుకు రావడానికి బదులుగా వర్చువల్ విధానంలో విచారణకు హాజరు కావడానికి అనుమతించాలని సీనియర్ న్యాయవాది రాకెష్ ద్వివేది విజ్ఞప్తి చేశారు. మరో సీనియర్ న్యాయవాది కపిల్ సిబల్ సైతం రాకెష్ ద్వివేది వ్యాఖ్యలతో ఏకీకృతించారు. 60 ఏళ్ల వయస్సులో తాము వాయు కాలిప్యంతో సమస్యలు ఎదుర్కొంటున్నట్లు తెలిపారు. దీంతో సీజేఐ జస్టిస్ సూర్యకాంత్ మాట్లాడుతూ.. తాను కూడా ఇబ్బంది పడుతున్నానన్నారు. జస్టిస్ పీవే సరసింహా, జస్టిస్ అతుల్ ఎన్ చంద్రార్థర్లతో ధర్మాసనం రెండు వారాల క్రితమే దిల్లీ కాలిప్యంపై న్యాయవాదులు హెచ్చరించింది. పరిస్థితులు తీవ్రంగా ఉన్నప్పుడు న్యాయవాదులు స్వయంగా కోర్టుకు హాజరు కానవసరం లేదని.. వర్చువల్ హైదరింగ్ సౌకర్యాన్ని వినియోగించుకోవాలని



లాయర్లకు సూచించింది. ఈ విషయంపై ప్రధాన న్యాయమూర్తితో చర్చిస్తామని తెలిపింది. దేశ రాజధాని దిల్లీలో వాయు నాణ్యత సూచీ తీవ్రంగా పడిపోతుండడంతో పర్యావరణ శాఖ ఇటీవల కీలక నిర్ణయం తీసుకుంది. దిల్లీ పరిధిలోని అన్ని ప్రభుత్వ ప్రైవేటు కార్పొరేషన్ల విధులకు హాజరయ్యే సిబ్బందిలో 50శాతం మంది ఇంటి నుంచే పనిచేయాలని, మిగిలిన సగం మంత్రి మాత్రమే కార్పొరేషన్లు రావాలని ఆదేశించింది. పర్యావరణ పరిరక్షణ చట్టం-1986లోని సెక్షన్ 5 నిబంధన ప్రకారం ఈ ఆదేశాలు జారీ చేసింది. ఈ ఉత్తర్వులు తక్షణమే అమలులోకి వస్తాయని తెలిపింది. నగరంలో వాహనాల రాకపోకలను తగ్గించే ఉద్దేశంతో ఈ నిర్ణయం తీసుకున్నట్లు వెల్లడించింది. 50శాతం మందికి ‘చర్క్ డ్రైవ్ హోం’ నిబంధనను అన్ని సంస్థలూ పాటించాల్సిందేనని స్పష్టం చేసింది.

ఢిల్లీ కేసులో మరో వ్యక్తి అరెస్టు

న్యూఢిల్లీ : దిల్లీ పేలుడు ఘటనలో ముమ్మర దర్యాప్తు కొనసాగుతోంది. ఈ పేలుడులో చనిపోయిన సూపర్ బాంబర్ ఉమర్ నబీకి ఆశ్రయమిచ్చిన ఫరీదాబాద్ కు చెందిన షోయబ్ అనే వ్యక్తిని జాతీయ దర్యాప్తు సంస్థ అధికారులు తాజాగా అరెస్టు చేశారు. దీంతో ఈ కేసులో అరెస్టైన వారి సంఖ్య ఏడుకు చేరింది. అతడు ఉమర్ కు పది రోజులపాటు ఆశ్రయమివ్వడమే కాకుండా ఎర్రకోట వద్ద ఉగ్ర దాడికి ముందు పేలుడు పదార్థాలను కూడా సరఫరా చేసినట్లు తెలిపారు. పోలీసులు అదుపులో ఉన్న అనుమానితుల్లో ఒకడైన డా.ముజమ్మిల్ షకీర్ ఇచ్చిన సమాచారంతో షోయబ్ ను అరెస్టు చేసినట్లు తెలుస్తోంది. షోయబ్ అల్-ఫలా విశ్వవిద్యాలయంలో కాంపౌండర్ గా పని చేశాడని.. ఉగ్ర కుట్ర గురించి అతడికి ముందే తెలుసని అధికారులు పేర్కొన్నారు. ఇకాడీ బాంబుల తయారీకి వాడే పేలుడు పదార్థాలను నిందితులు అతడి ఇంటిలోనే నిల్వ చేసినట్లు గుర్తించామన్నారు. పేలుడు పదార్థాల తయారీకి అనుమానితులు ఉపయోగించిన గ్రెండర్, ఇతర వస్తువులను స్వాధీనం చేసుకున్నామన్నారు. ఉమర్ తో సంబంధమున్న ఇతర వ్యక్తులను గుర్తించడానికి దర్యాప్తు చేపట్టామన్నారు. సూపర్ బాంబర్ ఉమర్ నబీ వద్ద పెద్ద సూల్ కేస్ ఉండేదని అనుమానితుల్లో ఒకడైన డా.ముజమ్మిల్ షకీర్ జాతీయ దర్యాప్తు సంస్థ విచారణలో పేర్కొన్నట్లు అధికారులు వెల్లడించారు. ఆ రహస్య సూల్ కేస్ ను ఎక్కడికి వెళ్లినా తనవెంట తీసుకెళ్లేవాడని.. అందులో ఉన్న బాంబు



తయారీ పదార్థాలు, వస్తువులతో అల్-ఫలా క్యాంపస్ లోని తన గదిలోనే పేలుడు పదార్థాలపై పరీక్షలు చేసేవాడని ముజమ్మిల్ తెలిపాడు. అనంతరం పెద్ద మొత్తంలో ఇఛాబీ తయారుచేసే, హరియాణాలోని వివిధ ప్రదేశాల్లో దాచిపెట్టే వాడని చెప్పాడు. ముందు పీలున్ డివీ కళ్ళీరుకు తీసుకువెళ్లాలని వారు అనుకున్నారు. అక్కడ ఏదో పెద్ద దాడికి ఉమర్ ప్రణాళిక వేసుకున్నాడని పేర్కొన్నాడు. అది ఫలితంకాకే వడంతో హరియాణాలోనే దాచినట్లు తెలిపాడు. అతడు ఇచ్చిన సమాచారంతో ఉమర్ సూల్ కేసును స్వాధీనం చేసుకున్న పోలీసులు అందులో పేలుడు పదార్థాల తయారీలో వాడే రసాయనాలు ఉన్నట్లు గుర్తించారు.

రేర్ ఎర్ట్ మాగ్నెట్స్ విషయంలో కేంద్ర క్యాబినెట్ కీలక నిర్ణయం

న్యూఢిల్లీ : రేర్ ఎర్ట్ మాగ్నెట్స్ విషయంలో కేంద్ర క్యాబినెట్ కీలక నిర్ణయం తీసుకుంది. వీటి కొరతను అధిగమించేందుకు కొత్త పథకం తీసుకొచ్చింది. ‘సింథర్గ్ రేర్ ఎర్ట్ పర్మినెంట్ మాగ్నెట్స్’ను తయారీని ప్రోత్సహించేందుకు రూ.7280 కోట్లు వెచ్చించేందుకు ఆమోదం తెలిపింది. ప్రధాని మోదీ అధ్యక్షతన జరిగిన ఈ సమావేశం వివరాలను కేంద్ర మంత్రి అశ్వినీ వైష్ణవ్ మీడియాకు వెల్లడించారు. ఏడాదికి 6 వేల మెట్రిక్ టన్నుల



సామర్థ్యాన్ని సాధించాలనేది లక్ష్యంగా పెట్టుకున్నారు. రేర్ ఎర్ట్ మాగ్నెట్స్ విషయంలో స్వావలంబన సాధించడమే లక్ష్యంగా ఈ నిర్ణయం తీసుకుంది. విద్యుత్ వాహనాలు, పునరుత్పాదక ఇంధనం, ఎలక్ట్రానిక్స్, ఏరోస్పేస్, డిఫెన్స్ రంగాల్లో రేర్ ఎర్ట్ పర్మినెంట్ మాగ్నెట్స్ కీలకం. ప్రస్తుతం అవసరాలు 2030 నాటికి రెట్టింపు కానున్నాయనేది అంచనా. ప్రస్తుతం వీటి కోసం దిగుమతులపై ఆధారపడు తున్నాం. దీన్ని అధిగమించేందుకు క్యాబినెట్ ఈ నిర్ణయం తీసుకుంది. దీనివల్ల ఉపాధి అవకాశాలు కూడా లభిస్తాయని మంత్రి అశ్వినీ వైష్ణవ్ పేర్కొన్నారు. గ్లోబల్ పోటీ బిడ్డింగ్ ద్వారా ఐదుగురు లబ్ధిదారులకు కేటాయించనున్నారు. ప్రతి లబ్ధిదారుడికి గరిష్టంగా సంవత్సరానికి 1200 మెట్రిక్ టన్నుల సామర్థ్యాన్ని నిర్దేశిస్తారు. ఈ పథకం ఏడు సంవత్సరాలు ఉంటుంది. మొదటి రెండేళ్ల ఇంటిగ్రేటెడ్ రేర్ ఎర్ట్ పర్మినెంట్ మాగ్నెట్స్ తయారీ యూనిట్ ఏర్పాటు చేయడానికి గెస్టీషన్ పీరియడ్ ఉంటుంది. తర్వాత 5 ఏళ్లు వీటి అమ్మకాలపై ప్రోత్సాహకాలు చెల్లిస్తారు.



చట్టాన్ని తప్పించుకొని పారిపోయేవారిని వెనక్కి రప్పించే హక్కు కేంద్రానికి ఉంది సుప్రీంకోర్టు

న్యూఢిల్లీ : చట్టాన్ని తప్పించుకొని విదేశాలకు పారిపోయే నేరగాళ్లను వెనక్కి తెచ్చే హక్కు కేంద్రానికి ఉందని సుప్రీంకోర్టు పేర్కొంది. తన అప్పగితను సవాల్ చేస్తూ విజయ్ మురళీధర్ అనే పిటిషనర్ దాఖలు చేసిన వ్యాజ్యంపై బుధవారం కోర్టు ఈ వ్యాఖ్యలు చేసింది. ఇతర చట్టవిరుద్ధ కార్యకలాపాలు కింద గుజరాత్ కు చెందిన విజయ్ మురళీధర్ ఉద్వాసిపై 153 కేసులు నమోదయ్యాయని అధికారులు వెల్లడించారు. అతడు 2022లో దుబాయ్ కు పారిపోయాడు. తనపై జారీ చేసిన రెడ్ కార్డర్ నోటీసును వెనక్కి తీసుకోవాలని, తన అప్పగిత కోసం యూఏఈ ప్రభుత్వానికి చేసిన అభ్యర్థనను ఉపసంహరించుకోవాలని విజయ్ వేసిన పిటిషన్ ను గతంలో గుజరాత్ హైకోర్టు తిరస్కరించింది. ఈ తీర్పును సవాల్ చేస్తూ అతడు అత్యున్నత న్యాయస్థానాన్ని ఆశ్రయించాడు. “మీపై ఎన్నో కేసులు నమోదై ఉన్నాయి. స్టడెంట్ శానిటీ తిరిగిరండి. చట్టాన్ని తప్పించుకొని పారిపోయేవారిని వెనక్కి రప్పించే హక్కు కేంద్రానికి ఉంటుంది” అని విచారణలో భాగంగా సుప్రీం వ్యాఖ్యలు చేసింది. పిటిషనర్ తరపు న్యాయవాది వాదనలు వినిపిస్తూ.. విజయ్ పై 38 నేరాలు నమోదై ఉన్నాయని, వాటి వివరాలు ఏవీ అతడికి తెలియవని కోర్టుకు వెల్లడించారు. ఈ వ్యాఖ్యలను కోర్టు ఆక్షేపించింది. ఆ వివరాలు కావాలంటే సంబంధిత బ్రుంక్స్ ఆశ్రయించాలని సూచించింది. అదేమే రాకెట్ సైన్స్ కాదని, అతడికి వ్యతిరేకంగా అరెస్టు వారెంట్ ఉందని గుర్తుచేసింది. “దుబాయ్ లో ఉన్న మీకు ఈ వివరాలన్నీ ఒక పక్షంలో పెట్టి అందించాలని అనుకుంటున్నారా..? ఇక్కడికి రండి.. పూర్తి వివరాలు అందుతాయి” అని మందలించింది. విజయ్ వద్ద అతడి పాస్ పోర్టు లేదని, సహనిందితుడు ఒకరు కన్నడిలో చనిపోయారని న్యాయవాది కోర్టుకు సూచించాడు.. “అతడిని అధికారులు తీసుకువస్తారే” అని సుప్రీం వ్యాఖ్యానించింది. ఆ నిందితుడిది సహజ మరణం అని పోలీసులు న్యాయస్థానానికి వెల్లడించారు. ఈ వాదనల తర్వాత పిటిషన్ ను విచారించేందుకు సుప్రీంకోర్టు నిరాకరించడంతో.. విజయ్ తరపు లాయర్ దానిని ఉపసంహరించుకున్నాడు.



కేఫ్ పై కాల్పులు జరిగిన ప్రతిసారి.. మరింత మంది జనాలు : కపిల్ శర్మ

న్యూఢిల్లీ : బాలీవుడ్ కమెడియన్, హెన్రీ కపిల్ శర్మకు చెందిన కెనడాలోని కేఫ్ పై గత కొన్ని నెలల్లో పలుమార్లు కాల్పులు జరగడం కలకలం రేపాయి. అయితే, ప్రతి ఘటన అనంతరం తన కేఫ్ కు మరింత మంది జనాలు వచ్చారని ఆయన తెలిపారు. ఈ కాల్పులతో కెనడా అధికారులు కూడా ఇటువంటి దాడులకు వ్యతిరేకంగా చర్యలు తీసుకోవాల్సి వచ్చిందన్నారు. ముంబయి లాంటి నగరం మోరొకటి లేదని.. భారత్ లో తనకు ఎక్కడా అభద్రతా భావం కలగలేదని చెప్పారు. “స్థానిక నియమాలు కారణంగా అక్కడి పోలీసులకు ఇటువంటి ఘటనలను నియంత్రించే అధికారం లేకపోవచ్చు. కానీ.. నా కేఫ్ పై కాల్పులు వ్యవహారం కెనడా ప్రభుత్వం దృష్టికి వెళ్లింది. పార్లమెంటులోనూ దీనిపై చర్చ జరిగింది. నిజానికి.. ప్రతి కాల్పుల ఘటన అనంతరం కేఫ్ కు మరింత ఆదరణ లభించింది. దేవుడు నాతో ఉంటే అంతా బాగానే ఉంటుంది. అక్కడి పరిస్థితులపై చాలా మంది ఫోన్లు చేశారు. నా కేఫ్ పై కాల్పుల ఘటన వార్తగా మారింది. ఇప్పుడు అక్కడ శాంతిభద్రతలను మెరుగుపర్చేందుకు అధికారులు చర్యలు తీసుకుంటున్నారు” అని ఓ కార్యక్రమంలో కపిల్ శర్మ చెప్పారు. కెనడాలోని బ్రిటిష్ కాలంబియాలో కపిల్ శర్మ ‘కాఫ్ కేఫ్’ను ప్రారంభించారు. ఈ ఏడాది ఆగ్లాలో తొలిసారి గుర్తుతెలియని వ్యక్తులు దానిపై కాల్పులు జరిపారు. ఆగస్టు, అక్టోబరు నెలల్లోనూ ఈ తరహా ఘటనలు నమోదయ్యాయి. అయితే, ఈ దాడుల్లో ఎవరికీ గాయాలు కాలేదు. ఈ కాల్పులకు తామే బాధ్యులమని ఎవరూ ప్రకటించలేదు. ‘ది కపిల్ శర్మ షో’ తదితర కార్యక్రమాలతో పేరుపొందిన కపిల్.. ‘ఇబీసీడి 2’, ‘కెన్ కిస్కో యార్ కరూ’, ‘క్రూ’ తదితర సినిమాల్లో విస్తారం పంచారు. ప్రస్తుతం ‘కెన్ కిస్కో షో’ కరూ 2లో నటిస్తున్నారు.



ఆన్లైన్ వేధింపులపై సమంత పోరాటం



ప్రముఖ నటి సమంత, మహిళలపై ఆన్లైన్లో పెరుగుతున్న వేధింపులను ఎదుర్కోవడానికి ముందుకు వచ్చారు. ఈ లక్ష్యంతో ఐక్యరాజ్య సమితి ఆధ్వర్యంలో పనిచేస్తున్న యూఎన్ విమెన్ ఇండియాతో కలిసి పనిచేయాలని నిర్ణయించారు. మహిళలపై డిజిటల్ ప్రపంచంలో జరుగుతున్న హింసను నివారించేందుకు నవంబర్ 25 నుంచి డిసెంబర్ 10 వరకూ జరుగుతున్న 16 రోజుల ప్రత్యేక ప్రచార కార్యక్రమంలో తాను పాల్గొంటున్నట్లు సమంత ఇప్పటికే తెలియజేశారు. ఈ సందర్భంగా సోషల్ మీడియా ద్వారా తన 37 మిలియన్ల అనుచరులను ఉద్దేశించి మాట్లాడిన ఆమె, ఆన్లైన్ వేధింపులపై తన అనుభవాలను వెల్లడించారు. సోషల్ మీడియాలో అసభ్య వ్యాఖ్యలు, బెదిరింపులు, డీప్ ఫేక్ చిత్రాలు వంటి అనేక రూపాల్లో మహిళలు దాడులకు గురవుతున్నారు. గతంలో ప్రత్యక్షంగా జరిగి ఈ వేధింపులు ఇప్పుడు డిజిటల్ ప్రపంచానికి మారాయి. ఇవి మనసును దెబ్బతీసేలా, ఆత్మవిశ్వాసాన్ని తగ్గించేలా ఉంటాయి,” అని సమంత భావోద్వేగంతో తెలిపారు. తాను కూడా ఇలాంటి పరిస్థితులను పలుమార్లు ఎదుర్కొన్నానని చెప్పారు. ఈ ప్రచార కార్యక్రమం ప్రధాన ఉద్దేశ్యం మహిళల్లో ఆన్లైన్ హింసపై అవగాహన పెంపొందించడం అని సమంత వివరించారు. డిజిటల్ వేధింపులను అరికట్టేందుకు మరింత ప్రభావవంతమైన వ్యవస్థలు, కఠినమైన చట్టాలు తప్పనిసరిగా అవసరమని ఆమె అభిప్రాయపడ్డారు. యూఎన్ విమెన్ ఇండియా చేపట్టిన ఈ కార్యక్రమంలో భాగం కావడం తనకు గర్వకారణమని సమంత పేర్కొన్నారు.

రామ్ను లవ్ యూ అనేసిన భాగ్యశ్రీ



ఇక రెండ్రోజుల క్రితం విశాఖపట్నంలో జరిగిన ఆంధ్రా కింగ్ తాలూకా మ్యూజిక్ కాన్సర్ట్లో భాగ్యశ్రీ మాట్లాడుతూ.. రామ్పై ప్రశంసల వర్షం కురిపించింది. మీరు కింగ్ ఆఫ్ హార్ట్స్... ఐ లవ్ యూ అంటూ అందరిముందు ఓపెన్ అయ్యింది. దాంతో భాగ్యశ్రీ - రామ్ల మధ్య ఏదో జరుగుతుందని జనాలు ఫిక్స్ అయ్యారు. ఇంత జరుగుతున్నా రామ్ వైపు నుంచి ఎలాంటి స్పందన లేకపోవడం కూడా అనేక అనుమానాలకు తావిచ్చింది. తాజాగా భాగ్యశ్రీ భోర్లేతో ప్రేమాయణంపై రామ్ పోతినేని స్పందించారు. ఆంధ్రా కింగ్ తాలూకా ప్రమాషన్స్లో భాగంగా ఓ ఛానెల్తో ఆయన మాట్లాడారు. ఈ సందర్భంగా 16 ఏళ్లకే కెరీర్ ప్రారంభించారు, చాలామంది హీరోయిన్లతో వర్క్ చేశారు. ఇప్పటి వరకు మీ గురించి ఒక్క రూమర్ లేదు.. కానీ ఈ ఫిల్మ్కు ఎందుకో రూమర్స్ బయటికొచ్చాయని ఓ విలేజర్ ప్రశ్నించారు. దీనికి రామ్ స్పందిస్తూ.. ఈ సినిమాకు పాట రాసినప్పటి నుంచి ఇది స్టార్ట్ అయ్యింది. లేకపోతే ఎందుకు స్టార్ట్ అవుతుంది. ఇప్పటి వరకు పాట రాయలేదు, ఫస్ట్ టైం పాట రాశా. ఈ సాంగ్ రాసినరికి హీరోయిన్ ఎంపిక కూడా జరగలేదని రామ్ తెలిపారు. దాంతో భాగ్యశ్రీ భోర్లేతో తాను డేటింగ్ చేస్తున్నట్లుగా వస్తున్న ఊహగానాలకు రామ్ పోతినేని చెక్ పెట్టినట్లయ్యింది. కాగా కెరీర్లో చాలా మంది హీరోయిన్లతో వర్క్ చేసినప్పటికీ రామ్ గురించి పెద్దగా ఎలాంటి రూమర్స్ రాలేదు. అలాంటిది భాగ్యశ్రీ భోర్లేతో ఆయన డేటింగ్ చేస్తున్నాడంటూ వార్తలు రావడం టాలీవుడ్లో చర్చనీయాంశమైంది. దీనికి కారణాలు లేకపోలేదు. రామ్, భాగ్యశ్రీలు పోస్ట్ చేసిన ఫోటోలు, వీడియోలలో బ్యాక్గ్రౌండ్, వస్తువులు ఒకేలా ఉండటంతో వీరిద్దరి మధ్య ఏదో జరుగుతుందన్న రూమర్స్కు బలం చేకూరేలా చేశాయి. ఇక ఎన్నడూ లేని విధంగా రామ్ పోతినేని రచయిత మారి ఈ సినిమా కోసం ఓ సాంగ్ కూడా రాశాడు. ఇది భాగ్యశ్రీని ఉద్దేశించి రాసినదేనని గాసిప్స్ వైరల్ అయ్యాయి.

ప్యాన్స్కు బాలయ్య డబుల్ ట్రిట్

బాలకృష్ణ ప్రస్తుతం హిట్ కాంబినేషన్ ను రిపీట్ చేస్తున్నాడు. తనకు ఇప్పటికే తనకు సింహా, లెజెండ్, అఖండ వంటి హిట్స్ ఇచ్చిన దర్శకుడు బోయపాటి శ్రీనుతో నాల్గోసారి అఖండ 2 తాండవం సినిమాతో పలకరించబోతున్నాడు. ఈ సినిమా డిసెంబర్ 5న ప్యాన్ ఇండియా లెవల్లో తెలుగు, తమిళం, హిందీ, మలయాళం, కన్నడ, భోజ్ పురి, అవధ్ భాషల్లో విడుదల కాబోతుంది. ఇప్పటికే విడుదలైన ఈ సినిమా ట్రైల్ అఖండ 2 తాండవం పై అంచనాలు పెంచేశాయి. ఈ సినిమా తెలుగు రాష్ట్రాలతో పాటు హిందీలో భారీ బిజినెస్ చేసినట్లు సమాచారం. అంతేకాదు బాలకృష్ణ కెరీర్ లో తొలి ప్యాన్ ఇండియా చిత్రం ఇదే కావడం గమనార్హం. ఓ హీరో సినిమా 65 యేళ్ల వయసులో ప్యాన్ ఇండియా లెవల్లో విడుదల కావడం అనేది మామూలు విషయం కాదు. రజనీకాంత్, కమల్ హాసన్, చిరంజీవి, మోహన్ లాల్ తర్వాత ఈ ఏజ్ లో ప్యాన్ ఇండియా వ్యాప్తంగా తన సినిమాను విడుదల చేసిన సీనియర్ హీరోగా బాలయ్య రికార్డులకు ఎక్కాడు. తాజాగా గోపీచంద్ మలిినేని దర్శకత్వంలో చేస్తోన్న చిత్రంలో చారిత్రక పాత్రలో కనవిందు చేయబోతున్నాడు. ఈ మావీలో బాలకృష్ణ మరోసారి డ్యూయల్ రోల్లో చేయబోతున్నట్లు తెలుస్తుంది. ఇద్దరు రాజులు కత్తితో పట్టుకున్న ఫోటో ను విడుదల చేశారు. వీరిసింహారెడ్డి తర్వాత మరోసారి గోపీచంద్ మలిినేనితో మరోసారి డ్యూయల్ రోల్ ఫార్ములాతోనే ఆడియన్స్ ముందుకు రాబోతున్నాడు. ఇక బాలయ్య, బోయపాటి శ్రీను విషయానికొస్తే.. వీళ్ల కాంబినేషన్ లో వచ్చిన అన్ని సినిమాల్లో బాలకృష్ణ డ్యూయల్ రోల్స్ చేయడం విశేషం. తాజాగా గోపీచంద్ మలిినేని.. బాలకృష్ణ తో చేయబోతున్నది చారిత్రక నేపథ్యమున్న సినిమా. ఈ సినిమా పూజా కార్యక్రమానికి ఏపీ మంత్రులు గొడ్డిపాటి రవికుమార్, అనగాని సత్యప్రసాద్ హాజరై స్పెషల్ ను నిర్మాతలకు అందజేశారు. బి.గోపాల్ తొలి షాట్ కు క్లాప్ కొట్టారు. బాలయ్య చిన్న కూతురు తేజస్విని కెమెరా స్విచ్చాన్ చేశారు. ఫస్ట్ షాట్ కు బాబీ, బోయపాటి శ్రీను, బుచ్చిబాబు సమిష్టిగా డైరెక్ట్ చేశారు. ఈ కార్యక్రమానికి స్టార్ దర్శకులు, అనేక మంది నిర్మాతలు హాజరయ్యారు.



చిన్న సినిమా సెన్సేషన్ క్రియేట్ చేసింది

అఖిల్ రాజ్, తేజస్విని ప్రధాన జంటగా నటించిన రాజు వెడ్స్ రాంబాయి' విడుదలైన వెంటనే ప్రేక్షకుల ప్రేమను సంపాదించి, థియేటర్లలో విజయవంతంగా దూసుకుపోతోంది. హృదయాన్ని హత్తుకునే ప్రేమకథగా విమర్శకులు, ప్రేక్షకుల నుంచి మంచి ప్రశంసలు అందుకుంటోంది. మొదటి రోజు నుంచే మంచి ఓపెనింగ్స్ నమోదవడంతో ఈ చిత్రం బాక్సాఫీస్ వద్ద దృఢమైన స్థాయి సాధించింది. తాజాగా బయటకు వచ్చిన వసూళ్ల సమాచారం ప్రకారం, ఈ సినిమా మొదటి మూడ్రోజుల్లో రూ. 7.28 కోట్లు గ్రాస్ రాబట్టింది. ప్రత్యేకత ఏమిటంటే రోజు రోజుకు కలెక్షన్లు పెరుగుతూ వస్తుండటం. తొలి రోజు కంటే రెండో రోజు, రెండో రోజు కంటే మూడో రోజు కలెక్షన్లు మరింత మెరుగ్గా రావడం చిత్ర విజయాన్ని స్పష్టంగా తెలియజేస్తోంది. డా. నాగేశ్వరరావు పూజారి సమర్పణలో డోలామ్యుజి సుబ్బర్వెల్లి ఫిలింస్, మాన్ సూన్స్ టేల్స్ బ్యానర్స్పై ఈ చిత్రాన్ని వేణు ఊడుగుల, రాహుల్ మోహిదేవి నిర్మించారు. సాయిలు కంపాటి దర్శకత్వం వహించిన ఈ సినిమాను వంశీ నందిపాటి ఎంటర్టైన్మెంట్స్, బిన్నీ వాస్ వర్బ్ బ్యానర్స్పై వంశీ నందిపాటి, బిన్నీ వాస్ భారీగా థియేటర్లలో విడుదల చేశారు. ఈ చిత్రంలో అఖిల్ రాజ్, తేజస్విని రామేతో పాటు శివాజి రాజా, చైతు జొన్నలగడ్డ, అనిత చౌదరి, కవిత శ్రీరంగం తదితరులు ముఖ్య పాత్రల్లో నటించారు.

ఆస్కార్ రేసులో మహావతార్ నరసింహం..!

సిని ప్రపంచంలో సంచలనాన్ని రేపిన యానిమేషన్ చిత్రం మహావతార్ నరసింహం' విడుదలైన సమయంలో భారత్లో యానిమేషన్ సినిమాలు పెద్దగా ఆదరణ పొందవని భావన ఉండేది. అయితే ఆ అంచనాలను పూర్తిగా తారుమారు చేస్తూ ఈ చిత్రం అద్భుతమైన విజయాన్ని అందుకుంది. అశ్విన్కుమార్ దర్శకత్వంలో తెరకెక్కిన ఈ మూవీని హెంబీ నంస్ట సుమారు రూ.40 కోట్ల బడ్జెట్తో నిర్మించింది. థియేటర్లకు వచ్చిన వెంటనే పాజిటివ్ టాక్ను సొంతం చేసుకున్న ఈ సినిమా, దేశవ్యాప్తంగా భారీ బాక్సాఫీస్ నిలిచింది. దీర్ఘకాలిక ప్రదర్శనలో రూ.325 కోట్లకు పైగా కలెక్షన్లు సాధించి అనేక రికార్డులను తిరగరాసింది. ఇప్పటికే తనదైన మార్క్ చేసుకున్న మహావతార్ నరసింహం' ఇప్పుడు మరో అరుదైన ఘనతను అందుకుంది ఎ అదే ఆస్కార్ రేసులో ప్రవేశించడం. ఇటీవల ప్రకటించిన ఆస్కార్ ప్రాథమిక జాబితాలో ఈ చిత్రానికి స్థానం దక్కింది. యానిమేషన్ విభాగంలో మొత్తం 35 చిత్రాలు నామినేషన్ కోసం పోటీపడుతున్నాయి. ఆ జాబితాలో మహావతార్ నరసింహం' కూడా ఉండటం గర్వకారణం. ఈ 35 చిత్రాల్లోంచి ఒక్కటిని అధికారిక నామినేషన్ కోసం ఎంపిక చేస్తారు. ఆ ఎంపికలో మహావతార్ నిలిస్తే, ఇండియా నుంచి ఆస్కార్ నామినేషన్కు ఎంపికైన తొలి యానిమేషన్ చిత్రం అనే చరిత్ర సృష్టిస్తుంది. అంతేకాక, నామినేషన్ దశను దాటితే, అవార్డు అందుకునే అవకాశాలు కూడా ఎక్కువగా ఉంటాయని సిని వర్గాలు అంచనా వేస్తున్నాయి.



ఎన్టీఆర్ సినిమా టైటిల్ డ్రాగన్ కాదా?

టాలీవుడ్ యంగ్ టైగర్ జూనియర్ ఎన్టీఆర్ - కేజీఎఫ్: డైరెక్టర్ ప్రకాంత్ సీల్ కాంబోలో తెరకెక్కుతున్న సినిమా డ్రాగన్ . ప్రతిష్టాత్మక నిర్మాణ సంస్థ మైత్రీ మావీ మేకర్స్ నిర్మిస్తున్న ఈ పాన్-ఇండియా మూవీపై సిని వర్గాల్లో భారీ హైప్ క్రియేట్ అయింది. ఈ మూవీలో కాంతార, బ్యూటీ రుక్మిణి వసంత్ హీరోయిన్గా నటిస్తున్నారు. ఇప్పటికే విడుదలైన పోస్టర్లు, ఫస్ట్ లుక్లు అభిమానుల్లో అంచనాలను ఆకాశానికి చేరాయి. అయితే, ఈ భారీ యాక్షన్ ఎంటర్టైన్మెంట్ కు డ్రాగన్ అనే పేరు పైనల్ కాలేదని నిర్మాతలు చెప్పడం హాట్ టాపిక్ గా మారింది. ఎన్టీఆర్ - ప్రకాంత్ సీల్ కాంబినేషన్లో రూపొందుతున్న భారీ యాక్షన్ ఎంటర్టైన్మెంట్ ఎ%టు=31. ప్రస్తుతం వర్మింగ్ టైటిల్ డ్రాగన్ అనే పేరు పెట్టారు. ఈ సినిమా 2024 చివర్లో అధికారికంగా అనౌన్స్ అయినప్పటికీ, ప్రిత్విరాజ్ సుకుమారన్, రాజమౌళి వంటి వాళ్లు డ్రాగన్ అని పలు సందర్భాల్లో ప్రస్తావించడంతో ఆ పేరే పైనల్ అన్న అభిప్రాయం ఏర్పడింది. దీంతో యాక్షన్, మాస్ ఎలిమెంట్స్ తో ప్రేక్షకులను థియేటర్లలో కట్టిపడేస్తుందని ఇండస్ట్రీలో గట్టి నమ్మకం ఏర్పడింది. ఈ నేపథ్యంలో ఎన్టీఆర్ మూవీ టైటిల్ పైనల్ కాలేదని నిర్మాతలు మైత్రీ మావీ మేకర్స్ స్పష్టం చేశారు.తాజాగా నిర్మాత మైత్రీ రవి ఒక ఇంటర్వ్యూలో మాట్లాడుతూ..” డ్రాగన్ కేవలం టెంట్ టైటిల్ లో ఒకటి మాత్రమే. ఇంకా చాలా ఆప్షన్స్ పరిశీలిస్తున్నాం. మూవీ స్పీల్, ఎన్టీఆర్ క్యారిక్చర్ డిమాండ్కు తగ్గట్టు అంతర్జాతీయ స్థాయి టైటిల్ ఫిక్స్ చేస్తాం” అని తెలిపారు. ప్రస్తుతం షూటింగ్ జోరుగా సాగుతోంది.

టీమ్ ఇండియా దారుణ ప్రదర్శనకు కారణమేంటి?

గౌతమ్ గంభీర్ టీమ్ ఇండియా హెడ్ కోచ్ గా బాధ్యతలు చేపట్టినప్పటి నుంచి 6 టెస్ట్ సిరీస్ లు ఆడారు. వీటిలో భారత్ మూడు సిరీస్ లలో ఓడిపోయింది, కేవలం 2 గెలిచింది. ఒక సిరీస్ ద్రాగా ముగిసింది. గత ఏడాది కాలంలో న్యూజిలాండ్, ఇప్పుడు దక్షిణాఫ్రికా భారత్ ను సొంతగడ్డపైనే టెస్ట్ సిరీస్ లో క్లీన్ స్వీప్ చేశాయి. 2023 మధ్య నాటికి భారత్ ప్రపంచంలోనే నంబర్-1 టెస్ట్ జట్టుగా ఉంది. విరాట్ కోహ్లా కెప్టెన్సీలో భారత్ టెస్ట్ క్రికెట్ లో ప్రపంచ టాప్ టీమ్ గా ఉండేది. టీమ్ ఇండియా వరుసగా చెత్త ప్రదర్శన చేయడానికి గల 3 కారణాలు ఇక్కడ ఉన్నాయి. గౌతమ్ గంభీర్ హెడ్ కోచ్ గా బాధ్యతలు చేపట్టినప్పటి నుంచి బ్యాటింగ్ లో ఓ పూర్వస్థితి అనుసరిస్తున్నారు. దీని వల్ల టీమ్ ఇండియాకు ఎనిమిది, తొమ్మిది నంబర్ వరకు బ్యాటింగ్ చేసే అవకాశం ఉంది, కానీ బొలింగ్ బలహీనంగా మారింది. గతంలో జట్టులో 6 మంది స్పెషలిస్ట్



బ్యాట్స్ మెన్ లు, 5గురు స్పెషలిస్ట్ బౌలర్లు, ఒక ఆల్ రౌండ్ రతో కూడిన కూర్పు ఉండేది, బొలింగ్ లేదా బ్యాటింగ్ పివేల ప్రకారం స్పెషలిస్ట్ ఆటగాళ్ల సంఖ్యను మార్చేవారు. ఇప్పుడు గువహాటి టెస్ట్ ను

పరిశీలిస్తే, భారత జట్టులో రవీంద్ర జడేజా, వాషింగ్టన్ సుందర్, నితీష్ కుమార్ రెడ్డి రూపంలో ముగ్గురు ఆల్ రౌండ్ ర్లు ఉన్నారు. ముఖ్యంగా సుందర్, నితీష్ కుమార్ రెడ్డి బ్యాటింగ్, బొలింగ్

రెండింటిలోనూ విఫలమయ్యారు. వారి స్థానంలో ఏదైనా స్పెషలిస్ట్ బ్యాట్స్ మెన్ లేదా బౌలర్ ను ఆడించి ఉంటే, దక్షిణాఫ్రికా టెస్ట్ సిరీస్ ఫలితం మరోలా ఉండేది. గత ఒకటిన్నర సంవత్సరాలలో ఐపీఎల్ లో బాగా రాణించిన చాలా మంది ఆటగాళ్లు టీమ్ ఇండియాలోకి ప్రవేశించారని గణాంకాలు చెబుతున్నాయి. దీనికి అతిపెద్ద ఉదాహరణ హర్షిత్ రాణా, అతను కేవలం 14 ఫస్ట్-క్లాస్, 27 లిస్ట్-ఎ మ్యాచ్ లు ఆడాడు. కానీ గత 2 ఐపీఎల్ సీజన్ లలో అతను కేకేఆర్ తరఫున 34 వికెట్లు తీశాడు. నితీష్ కుమార్ రెడ్డిని కూడా తరచుగా హార్దిక్ పాండ్యా స్థానంలో ఆడించే అవకాశం ఉంది, కానీ అతని ప్రదర్శన అంతగా ఏమీ లేదు. వాషింగ్టన్ సుందర్ కూడా ఇదే కోపకు చెందిన ఆటగాళ్లలో ఒకరు. నిరంతరం టెస్ట్ సిరీస్ లు, నిరంతరం కొత్త ఆర్డర్, కొత్త బ్యాట్స్ మెన్ లు. భారత టెస్ట్ జట్టులో ఇదే జరుగుతోంది.



భారీ లాభాల్లో సూచీలు సెన్సెక్స్ 1000 పాయింట్లు పైకి

ముంబయి: దేశీయ స్టాక్ మార్కెట్ లో చాలా రోజుల తర్వాత మంచి ర్యాపి కనిపించింది. వరుసగా మూడు రోజుల సప్టల అనంతరం నేడు దూసుకెళ్లిన సూచీలు.. భారీ లాభాల్లో ముగిశాయి. ముఖ్యంగా అంతర్జాతీయ మార్కెట్ల నుంచి పాజిటివ్ సంతకాలు, అమెరికా ఫెడ్ వడ్డీ రేట్లు తగ్గిస్తుందన్న అంచనాలు ఈ ర్యాపికి ప్రధాన కారణం. సెన్సెక్స్ వెయ్యి పాయింట్లు మేర లాభపడగా.. నిష్ఠి 26,200 మార్కును దాటింది. ఈ క్రమంలోనే సూచీలు ఆల్ ట్రైమ్ గరిష్టాలకు కాస్త దూరంలో నిలిచాయి. మరువర్త సంవదగా భావించే బీఎస్ఈలో నమోదిత కంపెనీల మొత్తం విలువ ఒక్క సెషన్ లో రూ.6 లక్షల కోట్లు పెరిగి రూ.475 లక్షల కోట్లకు చేరింది. సెన్సెక్స్ ఉదయం 84,503.44 పాయింట్లు (క్రితం ముగింపు 84,587.01) స్పల్ల సప్టాల్లో ప్రారంభమైంది కాసేపటికే లాభాల బాట పట్టింది. రోజంతా లాభాల్లోనే కొనసాగింది. ఇంట్రాడేలో 85,644.19 వద్ద గరిష్టాన్ని తాకింది. చివరికి 1022 పాయింట్లు లాభంతో 85,609.51 వద్ద స్థిరపడింది. నిష్ఠి సైతం 320.50 పాయింట్లు లాభంతో 26,205.30 వద్ద ముగిసింది. డాలరుతో రూపాయి మారకం విలువ 89.25గా ఉంది. గతేడాది సెప్టెంబర్ 27న సెన్సెక్స్ 85,978 వద్ద, నిష్ఠి 26,277 వద్ద ఆల్ ట్రైమ్ గరిష్టాలను తాకాయి. రెండు సూచీలూ కాస్త దూరంలో నిలిచాయి. సెన్సెక్స్ 30 సూచీలో భారతీ యిర్ టెల్, విషయన్ పెయింట్స్ మినహా మిగిలిన అన్ని కంపెనీల షేర్లు లాభాల్లో ముగిశాయి. బజాజ్ ఫినిస్ ర్స్, బజాజ్ పైనాన్స్, టాటా స్టీల్, రిలయన్స్, సన్ ఫార్మా షేర్లు ప్రధానంగా లాభపడ్డాయి. అంతర్జాతీయ విపణిలో బ్రింట్ క్రూడ్ బ్యారెల్ 62.21 డాలర్ల వద్ద, బంగారం ఔన్సు 4159 డాలర్ల వద్ద ట్రేడవుతున్నాయి.

ర్యాపికి కారణమేంటి?

- డిసెంబర్ నెల పాసే మిటింగ్ లో అమెరికా ఫెడరల్ రిజర్వ్ వడ్డీ రేట్లు తగ్గించొచ్చన్న అంచనాలు బలపడ్డాయి. రేట్లు కోతను బలపరిచేలా డేటా రావడంతో వడ్డీ ఈసారి రేట్లు తగ్గిస్తుందని 85 శాతం మంది అనలిస్టులు అంచనా వేస్తున్నారు. అమెరికాలో వడ్డీ రేట్లు తగ్గితే మనలాంటి వర్తమాన దేశాల మార్కెట్లకు పెట్టుబడులు తరలివచ్చే అవకాశం ఉంటుంది. దీనికితోడు ఆర్బీఐ కూడా దేశీయంగా వడ్డీ రేట్లు తగ్గించే అవకాశం ఉందన్న సూచీలు రాజీష్టున్నాయి.
- వాల్ స్ట్రీట్ లో నిన్న కొనుగోళ్ల మద్దతు కనిపించింది. దీనికి కొనసాగింపుగా అంతర్జాతీయ మార్కెట్లు కూడా లాభాల్లో కొనసాగుతున్నాయి. వాటితో పాటు మన మార్కెట్లూ భారీ లాభాల్లో ట్రేడవుతున్నాయి.
- అంతర్జాతీయంగా క్రూడాయిల్ ధరలు తగ్గముఖం పట్టడమూ మన సూచీలకు కలిసొచ్చింది. వచ్చే ఏడాది సప్లయ్ మరింత పెరుగుతుందన్న కారణంతో బ్రింట్ క్రూడ్ 60 డాలర్లకు కాస్త ఎగువన ట్రేడవుతోంది. దీనికితోడు రష్యె- ఉక్రెయిన్ మధ్య యుద్ధం ముగింపు దశకు చేరుకోవడమూ మరువర్త పాజిటివ్ సెంటిమెంట్ కు కారణమైంది.
- విదేశీ మరువర్త కొనుగోళ్లు కూడా మన సూచీలకు కలిసొచ్చాయి. నవంబర్ 25న రూ.785 కోట్ల విలువైన ఈక్విటీ షేర్లను కొనుగోలు చేయడం కూడా పాజిటివ్ సెంటిమెంట్ కు కారణమైంది.



హెచ్పీలో ఉద్యోగాల కోతలు 6వేల మందికి లేఅఫలు..

టెక్ రంగంలో ఉద్యోగులకు ఈ ఏడాది కూడా కష్టకాలమే కొనసాగుతోంది. దిగ్గజ కంపెనీలు వరుసగా లేఅఫలు ప్రకటించడం ఆందోళనకు గురిచేస్తోంది. గతేడాది ఆర్థికమాంద్యం భయంతో వేలాదిమందిని తొలగించిన సంస్థలు.. ఇప్పుడు కృత్రిమ మేధస్వి అందింపుచ్చుకునేందుకు మళ్లీ కోతలు మొదలుపెట్టాయి. తాజాగా ప్రముఖ పీసీ, డ్రింటర్ తయారీ సంస్థ హెచ్పీ కూడా ఈ జాబితాలో చేరింది. వచ్చే రెండు-మూడేళ్లలో 6 వేల మంది ఉద్యోగులను తొలగించేందుకు ప్రణాళికలు చేస్తున్నట్లు వెల్లడించింది. కంపెనీ కార్యకలాపాలను క్రమ బద్ధీకరించడంతో పాటు ప్రొడక్ట్ డెవలప్ మెంట్ లో కృత్రిమ మేధ వినియోగాన్ని పెంచే క్రమంలో ఈ లేఅఫల నిర్ణయం తీసుకున్నట్లు కంపెనీ పేర్కొంది. 2028 ఆర్థిక సంవత్సరం నాటికి ప్రపంచవ్యాప్తంగా తమ కంపెనీల్లో ఉద్యోగుల సంఖ్యను 4000 నుంచి 6000 మేర తగ్గించేందుకు ప్రణాళిక సిద్ధం చేస్తున్నట్లు తెలిపింది. సంస్థలో మొత్తం ఉద్యోగుల్లో ఈ కోతలు 10 శాతానికి సమానం కావడం గమనార్హం. 2024 ఆక్టోబరు నాటికి హెచ్పీకి ప్రపంచవ్యాప్తంగా దాదాపు 58వేల మంది ఉద్యోగులున్నారు. ప్రొడక్ట్ డెవలప్ మెంట్, ఇంటెల్జల్ ఆపరేషన్స్, కస్టమర్ సపోర్ట్ వంటి విభాగాల్లో ఈ కోతలు ఉండనున్నట్లు కంపెనీ సీఈఓ ఎన్రీక్ లారెన్ వెల్లడించారు. “కంపెనీ పోటీల్లో ఉండాలంటే మేం ఈ చర్యలు చేపట్టక తప్పట్లేదు. ఈ నిర్ణయంతో ఒక బిలియన్ డాలర్ల మేర ఖర్చు అదా అవుతుందని అంచనా వేస్తున్నాం” అని లారెన్ పేర్కొన్నారు. కాగా.. ఈ ఏడాది ఆరంభంలోనూ హెచ్పీ దాదాపు 1000-2000 మంది ఉద్యోగులను తొలగిస్తున్నట్లు ప్రకటన చేసింది. కంపెనీ పునర్నిర్మాణ ప్రణాళికల్లో భాగంగా ఈ కోతలు చేపట్టినట్లు నాడు పేర్కొంది. ట్రంప్ టారిఫ్ల నేపథ్యంలో హెచ్పీ ఉత్పత్తుల తయారీ ఖర్చులు పెరుగుతున్నాయి. దీనికి తోడు కస్టమర్ల విభ ఫీచర్ల కోసం పాత కంప్యూటర్లను మార్పుకునేందుకు మొగ్గుచూపుతున్నారు. దీంతో కంపెనీపై మెమెరీ చివల ధరల భారం పడుతోంది. వీటన్నింటిని దృష్టిలో పెట్టుకుని ఖర్చు తగ్గింపు చర్యలు చేపడుతున్నట్లు కంపెనీ వర్గాలు వెల్లడించాయి. అయితే, తాజా ప్రకటనతో హెచ్పీ షేర్లు కుదలలేయ్యాయి. మొగళవారం నాటి అమెరికా మార్కెట్లలో ఈ కంపెనీ షేరు దాదాపు 5.5శాతం మేర కుంగాయి.



కోచ్ గా నా భవిష్యత్తుపై నిర్ణయం చీసీసీఐదే.. గంభీర్ కీలక వ్యాఖ్యలు

టీమ్ ఇండియా, దక్షిణాఫ్రికా చేతిలో రెండో టెస్ట్ లో 408 పరుగుల తేడాతో ఘోర పరాజయాన్ని మూట గట్టుకుంది. ఇప్పటికే కోల్తతా టెస్ట్ లో ఓడిపోయి, 0-1 తేడాతో సిరీస్ లో భారత జట్టు వెనకబడింది. గువాహటి టెస్ట్ లోనూ ఓడి 2-0 తేడాతో దక్షిణాఫ్రికా చేతిలో క్లీన్ స్వీప్ నకు గురైంది. సఫారీల జట్టు దాదాపు 25 సంవత్సరాల తర్వాత భారత్ పై భారత్ లో టెస్ట్ సిరీస్ నెగ్గింది. దీంతో మ్యాచ్ అనంతరం టీమ్ ఇండియా హెడ్ కోచ్ గౌతమ్ గంభీర్ కీలక వ్యాఖ్యలు చేశాడు. తాను కోచ్ గా కొనసాగాలా.. వద్దా..? అనే విషయంలో బీసీసీఐనే నిర్ణయం తీసుకుంటుందన్నాడు. భారత క్రికెట్ కే ప్రాధాన్యమని, వ్యక్తులకు కాదని చెప్పాడు. “కోచ్ గా మీ భవిష్యత్తు ఏంటి?” అని విలేకరులు అడిగిన ప్రశ్నపై గంభీర్ స్పందించాడు. ‘ఆ విషయమై బీసీసీఐనే నిర్ణయం తీసుకుంటుంది. ఇక్కడ దేశమే ప్రధానం. నేను కాదు. టీమ్ ఇండియా.. ఇటీవల ఇంగ్లాండ్ లో టెస్ట్ సిరీస్ ను నమం చేసింది. ఛాంపియన్స్ ట్రోఫీ, ఆసియా కప్ సైతం గెలిచింది. అప్పుడు కూడా నేనే కోచ్ గా ఉన్నా’ అని గౌతమ్ గంభీర్ సమాధానమిచ్చాడు. ‘టెస్ట్ క్రికెట్ లో ఫైఫ్ ల్యాంపుపై ఆటగాళ్లనో, లేదా ఏ ఒక్కరినో నిందించలేరు. పరాజయానికి అందరూ బాధ్యత వహించాల్సిందే. నుదిర్ల ఫార్మాట్లో రాణించాలంటే సమష్టి కృషి అవసరం’ అని గంభీర్ పేర్కొన్నాడు.

టీ20 వరల్డ్ కప్ ఫైనల్ మ్యాచ్ అహ్మదాబాద్ లోనే ఎందుకు? : ఆదిత్య రాత్రి

టీ20 వరల్డ్ కప్ 2026 ఫైనల్ మ్యాచ్ ను అహ్మదాబాద్ లోని నరేంద్ర మోడి స్టేడియంలో నిర్వహించనున్నారు. ఈ మేరకు నిన్న (మంగళ వారం) విడుదలైన షెడ్యూల్ లో ప్రకటించారు. అయితే దీన్ని శివసేన నేత ఆదిత్య రాత్రి తప్పు పడుతున్నారు. దీన్ని పక్షపాత చర్యగా ఆయన అభివర్ణించారు. ‘ఎక్స్’ వేదికగా ఆయన ప్రశ్నించారు. ‘టీ20 వరల్డ్ కప్ షెడ్యూల్ వచ్చింది. ఫైనల్ జరిగే వేదిక ఏంటో తెలుసా? అహ్మదాబాద్. ఇదే వేదికపై ప్రతి ఫైనల్ మ్యాచ్ ను నిర్వహించడానికి కారణం ఏంటి? అదేమన్నా సంప్రదాయ వేదికనా?’ అని ఆయన విలదీశారు. ‘ఫైనల్ మ్యాచ్ కు ముంబయి ఎందుకు వేదిక కాకూడదు. గతంలో టీ20 వరల్డ్ కప్ ఫైనల్ వాంఖడే స్టేడియంలోనే జరిగింది. పక్షపాత రాజకీయాల్లో ఐసీసీ భాగం కాకూడదనుకుంటున్నా. కోల్తతాలోని ఈడెన్ గార్డెన్స్, చెన్నైలోని ఎం.ఎ. చిదంబరం (చెపాక్) స్టేడియం, మొహాలిలోని ఐఎస్ (ఇండజిత్ సింగ్) బింద్రా స్టేడియం.. ఇవి టీ20 వరల్డ్ కప్ ఫైనల్ నిర్వహించడానికి అనువైన స్టేడియాలు. కానీ రాజకీయాల వల్ల మేం అన్యాయానికి గురవుతున్నాం’ అని ఆదిత్య రాత్రి పేర్కొన్నారు. అలాగే 2023లో వచ్చే వరల్డ్ కప్ ఫైనల్ అహ్మదాబాద్ వేదికగానే జరిగిందని ఆయన గుర్తు చేశారు. ఆ మ్యాచ్ లో ఆస్ట్రేలియా చేతిలో టీమ్ ఇండియా ఓటమి పాలైంది.



ఆసియా ఈక్వెస్ట్రీయన్ ఛాంపియన్ షిప్.. భారత్ కు రజతం

పట్టాయా : ఛాయ్ లాండ్ లోని పట్టాయాలో జరిగిన ఆసియా ఈక్వెస్ట్రీయన్ ఛాంపియన్ షిప్ 2025లో భారత్ రజత పతకం సాధించింది. టీమ్ డ్రెస్సిజ్ విభాగంలో ఈ పతకం దక్కింది. గౌరవ పుండీర్ (ఉత్తరప్రదేశ్), దివ్యకృతి సింగ్ (రాజస్థాన్), శృతి హోరా (మహారాష్ట్ర)లతో కూడిన భారత బృందం కేవలం 0.2 శాతం అదీత్యుల్ తేడాతో స్వర్ణాన్ని కోల్పోయింది. టోర్నీకి ఆతిథ్యమిస్తున్న ఛాయ్ లాండ్ డ్ సర్క్ల పతకాన్ని కైవసం చేసుకోగా, హంకాంగ్ కాంస్యం సాధించింది.



టీమ్ ఇండియా ఘోర ఓటమి

- 408 పరుగుల తేడాతో సఫారీల చేతిలో పరాజయం
- 2-0తో సిరీస్ వైట్ వాష్

గువాహటి : గువాహటి టెస్ట్ లో టీమ్ ఇండియా 140 పరుగులకు ఆల్ ట్రైండ్. దక్షిణాఫ్రికా 408 పరుగుల తేడాతో విజయం సాధించింది. సైమన్ హార్మర్ ఆరు వికెట్ల ప్రదర్శన చేశాడు. టీమ్ ఇండియా బ్యాటర్లలో రవీంద్ర జడేజా (54, 87 బంతుల్లో, 4 ఫోర్లు, 2 సిక్స్ లు) టాప్ స్కోరర్ గా నిలిచాడు. మిగతా బ్యాటర్లంతా చేతులెత్తేశారు. దీంతో సిరీస్ ను 2-0తో టీమ్ ఇండియా కోల్పోయింది. దక్షిణాఫ్రికా చేతిలో వైట్ వాష్ కు గురైంది. దాదాపు 25 ఏళ్ల తర్వాత తొలిసారిగా సఫారీల జట్టు భారత్ లో భారత్ పై టెస్ట్ సిరీస్ నెగ్గి చరిత్ర సృష్టించింది. 27/2 ఓవర్స్ లో స్కోర్ తో అయిదో రోజు ఆటను ప్రారంభించిన టీమ్ ఇండియా చకరాకు వెతిట్టిన కోల్పోయి ఓకల్ తుకు కష్టాల్లో కూరుకుపోయింది. ఒకానొక దశలో 58 పరుగులకే అయిదు వికెట్లు కోల్పోయి, కుప్పకూలేలా కనిపించిన భారత జట్టు.. రవీంద్ర జడేజా పోరాడటంతో ఈ మాత్రమైనా స్కోర్ చేయగలిగింది. సాయుధదర్శన్ (14) 139 బంతుల పాటు క్రీజులో పాతుకుపోయాడు ప్రయోజనం లేకపోయింది. యశస్వి జైస్వాల్ (13), కేవల రాహుల్ (6), ధ్రువ్ జురేల్ (2), రిషభ్ పంత్ (13), వాషింగ్టన్ సుందర్ (16), నితీష్ కుమార్ రెడ్డి (0) ఇలా బ్యాటర్లందరూ గంపగుత్తగా విఫలమ



య్యారు. దక్షిణాఫ్రికా బౌలర్లలో సైమన్ ఆర్మర్ అద్భుత ప్రదర్శన చేశాడు. కేవలం 37 పరుగులిచ్చి 6 వికెట్లు తన ఖాతాలో వేసుకున్నాడు. కేశవ్ మహారాజ్ 2, ముత్తునామి, మార్య్ యాన్సెన్ తలో వికెట్ తీసుకున్నారు. దక్షిణాఫ్రికా తొలిఇన్నింగ్స్ లో 489 పరుగులు సాధించింది. రెండో ఇన్నింగ్స్ లో 260/5 పరుగుల వద్ద డిక్టేర్ చేసిన విషయం తెలిసిందే. మొదటి ఇన్నింగ్స్ లో టీమ్ ఇండియా 201 పరుగులకు, రెండో ఇన్నింగ్స్ లో కేవలం 140 పరుగులకే ఆల్ ట్రైండ్. ఇప్పటికే కోల్తతా టెస్ట్ లో గెలిచిన దక్షిణాఫ్రికా, గువాహటిలోనూ విజయతేతనం ఎగురవేసి సిరీస్ ను కైవసం చేసుకుంది. టెస్ట్ లో టీమ్ ఇండియాకు పరుగుల వరంగా ఇదే అతి పెద్ద ఓటమి. ఇంతకు ముందు భారత జట్టు 2004లో నాగ్ పుర్ వేదికగా ఆస్ట్రేలియా చేతిలో 342 పరుగుల తేడాతో ఓటమిపాలైంది.

టీ20 వరల్డ్ కప్ 2026 ఫైనల్స్ కు భారత్ వెళ్తుంది : రోహిత్ శర్మ

రోహిత్ శర్మ సారథ్యంలో టీమ్ ఇండియా టీ20 వరల్డ్ కప్ 2024 ను కైవసం చేసుకుంది. ఫైనల్స్ లో దక్షిణాఫ్రికా మీద ఏడు పరుగుల తేడాతో విజయం సాధించి విజేతగా నిలిచింది. గతంలో 2007లో ఎం.ఎస్. ధోని నాయకత్వంలో తొలి టీ20 వరల్డ్ కప్ ను భారత్ సొంతం చేసుకుంది. ఆ జట్టులో రోహిత్ శర్మ కూడా సభ్యుడిగా ఉన్నాడు. తిరిగి 17 సంవత్సరాల అనంతరం 2024లో టీమ్ ఇండియా రోహిత్ శర్మ నాయకత్వంలో పాట్టి ప్రపంచకప్ ను కైవసం చేసుకుంది. ఈ విజయం తర్వాత రోహిత్ తన టీ20 కెరీర్ కు వీడ్కోలు



అశిస్తున్నా. ఏం జరుగుతుందో చూడాలి..’ అని రోహిత్ అన్నాడు. టీ20 ప్రపంచ కప్ 2026 టోర్నీకి భారత్, శ్రీలంక సంయుక్తంగా ఆతిథ్యమివ్వనున్నాయి. ఫిబ్రవరి 7 నుంచి మార్చి 8 వరకు టోర్నమెంట్ జరగనుంది. భారత్, పాకిస్తాన్ ఒకే గ్రూప్ లో ఉన్నాయి. ఈ చిరకాల ప్రత్యర్థుల మ్యాచ్ కొలంబో వేదికగా ఫిబ్రవరి 15న జరగనుంది.

ఐసీసీ వన్డే ర్యాంకింగ్స్.. మళ్లీ అగ్రస్థానంలో రోహిత్

టీమ్ ఇండియా స్కోర్ బ్యూటర్ రోహిత్ శర్మ (781 రేటింగ్ పాం యంట్లు) వన్డే ర్యాంకింగ్స్ లో మళ్లీ అగ్రస్థానానికి చేరుకున్నాడు. గతవారం టావోలో నిలిచిన న్యూజిలాండ్ ఆటగాడు డారిల్ మిచెల్ (766) రెండో ర్యాంక్ కు పడిపోయాడు. వెస్టిండీస్ తో జరిగిన మూడు వన్డే సిరీస్ ను న్యూజిలాండ్ 3-0తో క్లీన్ స్వీప్ చేసింది. అయితే, చివరి రెండు వన్డేల్లో డారిల్ మిచెల్ ఆడకపోవడంతో రేటింగ్ పాయింట్లను కోల్పోయాడు. మరో నాలుగు రోజుల్లో సౌతాఫ్రికాతో జరగనున్న మూడు వన్డేల

సిరీస్ లో రోహిత్ ఆడనున్నాడు. ఆ మ్యాచ్ లో రాణిస్తే హిట్ మ్యాన్ అగ్రస్థానాన్ని మరింత పదిలం చేసుకుంటాడు. ఆఫ్ఘాన్ బ్యాటర్ ఇబ్రహీం జిద్రాన్ మూడు, శుభ్ మన్ గిల్, విరాట్ కోహ్లా వరుసగా మూడు, నాలుగు, ఐదు స్థానాల్లో ఉన్నారు. శ్రేయస్ అయ్యర్ ఏనిమిది నుంచి తొమ్మిదో ర్యాంక్ కు పడిపోయాడు. కేవల రాహుల్ 16వ ర్యాంకింగ్ ఉన్నాడు. టీ20 ఆల్ రౌండ్ ర్యాంకింగ్స్ లో జింబాబ్వే స్టేయర్ సికిందర్ రజా కెరీర్ లో తొలిసారి అగ్రస్థానానికి చేరుకున్నాడు.



రాజకీయ రణక్షేత్రాలుగా గ్రామాలు

మూడు విడుతల్లో పంచాయతీ ఎన్నికలు నిర్వహించాలని నిర్ణయించగా, మంగళవారం సాయంత్రం నుంచే కోడ్ అమల్లోకి వచ్చింది. మూడు దశల్లో నిర్వహించే గ్రామ పంచాయతీల పేర్లను యంత్రాంగం ఖరారు చేసింది. పోలింగ్ కేంద్రాలను సిద్ధం చేయడంతోపాటు ఎన్నికలను ప్రశాంతంగా నిర్వహించేందుకు సన్నద్ధమైంది. కాగా, దాదాపు 20 నెలల తర్వాత ఎన్నికలు జరుగుతున్నాయి. ఇవి పార్టీ రహితమే అయినా, పార్టీలు తమ అభ్యర్థులను గెలిపించుకొని గ్రామాలపై పట్టు సాధించేందుకు ఆయా పార్టీలు తమ ప్రయత్నాలు ముమ్మరం చేశాయి.

అయితే ఇప్పటికే ఓసారి సర్కారు చేసిన హడావుడిని నమ్మి ఆశావహులు, భారీగా ఖర్చు చేసి షెడ్యూల్ రద్దు కావడంతో నిరాశ చెందారు. ఇప్పుడు మరోసారి షెడ్యూల్ రావడంతో తమ ప్రయత్నాల్లో తలమునకలయ్యారు.



కోర్టులో కేసు ఉందని తెలిసినా సర్కారు చేసిన హడావుడిని నమ్మిన ఆశావహులు, ఇప్పటికే తమ ప్రయత్నాల్లో మునిగి తేలారు. ఆ మేరకు భారీగా ఖర్చు చేశారు. నిజానికి ఎన్నికల నిబంధనల ప్రకారం చూస్తే.. సర్పంచ్, వార్డు మెంబర్ల విషయానికొస్తే ఐదు వేలకు పైగా జనాభా ఉంటే అక్కడ సర్పంచ్ బరిలో ఉండే అభ్యర్థి 2.5 లక్షలు, వార్డుమెంబర్ అభ్యర్థి 50వేలు.. అలాగే ఐదు వేల లోపు జనాభా ఉంటే అక్కడ సర్పంచ్ అభ్యర్థి 1.5 లక్షలు, వార్డుమెంబర్ అభ్యర్థి 30వేలలోపు ఖర్చు చేయాలి. అయితే ఆచరణలో జరిగే ఖర్చులకు ఎన్నికల సంఘం పెట్టిన నిబంధనలకు ఎప్పుడూ పొంతన ఉండదన్న విషయం తెలిసిందే. అయితే సాధారణంగా ఎన్నికల నోటిఫికేషన్ వచ్చిన తర్వాత మాత్రమే అభ్యర్థులు ఖర్చుకు మొగ్గుచూపుతారు. కానీ, గతంలోనే షెడ్యూల్ జారీచేయగా, అప్పుడు చాలా మంది అభ్యర్థులు భారీగా ఖర్చు పెట్టారు. తీరా ఆ షెడ్యూల్ రద్దుకావడంతో తీవ్ర నిరాశ చెందారు. ఇక ఇప్పుడు నోటిఫికేషన్ రావడంతో మళ్ళీ ఖర్చులకు తెరలేప- నున్నది. ఇది లా ఉంటే పల్లెల్లో పట్టు నిరూపించుకోవాలని ప్రధాన పార్టీలు తహతహ లాడుతున్నాయి. పార్టీ రహిత ఎన్నికలే అయినా తమ అభ్యర్థులను గెలిపించుకునేందుకు ప్రయత్నాలు అప్పుడే మొదలు పెట్టాయి. ఇకపోతే రాష్ట్ర ఎన్నికల సంఘం షెడ్యూల్‌ను ప్రకటించడంతో నామినేషన్ల పర్యం కూడా మొదలయ్యింది. గతంలో ఓ మారు నోటిఫికేషన్ విడుదల, రద్దు కావడంతో అప్పటికే సిద్ధంగా ఉన్న అభ్యర్థులు మళ్ళీ పోటీకి రంగం సిద్ధం చేసుకున్నారు. ఈసారి సర్పంచ్ ఎన్నికలకు మాత్రమే ఎన్నికలు జరుగనున్నాయి. ఎంపీటీసీ, జడ్పీటీసీ ఎన్నికలకు తరవాత నిర్వహించాలని నిర్ణయించడంతో గ్రామ పంచాయతీ ఎన్నికలు మాత్రమే ఎన్నికలు జరుగబోతున్నాయి. మొత్తం మూడు దశల్లో ఎన్నికలు

జరుగబోతున్నాయి. మూడు వారాల సమయంలోనే మొత్తం పక్రియ ముగియనుండంతో గ్రామాలు కేంద్రంగా రాజకీయ పార్టీలు బలాబలాలుకు రంగం సిద్ధం అయ్యింది. 27తో తొలి దశ ఎన్నికల పక్రియ మొదల్లే డిసెంబర్ 17తో మూడో దశ పంచాయతీ ఎన్నికలు ముగుస్తాయి. ఒకే రోజు పోలింగ్, ఓట్ల లెక్కింపు, అదే రోజు ఫలితాల వెల్లడి

చేపట్టబోతున్నారు. అదికూడా ఉదయం నుంచి మధ్యాహ్నం వరకు మాత్రమే పోలింగ్ జరగ నుండడంతో గ్రామాల్లో ఓట్ల వేటలో అభ్యర్థులు వడ్డారు. డిసెంబర్ 11న తొలిదశ, డిసెంబర్ 14న రెండో దశ, డిసెంబర్ 17న మూడో దశ ఎన్నికలు జరుగనున్నాయి. దీంతో నామినేషన్ల పర్యం కూడా వెంటనే మొదలయ్యింది. సర్పంచ్ ఎన్నికలకు

సమాయత్తం అవుతున్న నేపథ్యంలో గ్రామాల్లో ఇక మళ్ళీ దావతీల జోరు అందుకోనుంది. ఎన్నికల సంఘం నుంచి ఎన్నికల ప్రకటన ఉంటుందని తెలిసి హడావిడిగా ఇందిరమ్మ చీరలను పంపిణీ చేసిందని విపక్ష బిఆర్ఎస్ విమర్శలు చేస్తోంది. మరోవైపు మహిళా సంఘాలకు వడ్డీలేని రుణాలు కూడా పంపిణీ చేశారు. కొన్ని చోట్ల రుణాల పంపిణీ సంపూర్ణంగా

అందివ్వలేదు. మొత్తానికి చీరల పంపిణీని ప్రభుత్వం పకడ్బందీగా చేపట్టినప్పటికీ క్షేత్ర స్థాయిలో మహిళా లోకం నుంచి స్పందన ఎలా ఉంటుందన్నది చూడాలి. సర్పంచ్ ఎన్నికల్లో మహిళా ఓటర్లను ఆకట్టుకునేందుకు కాంగ్రెస్ పార్టీ తన చేతులో ఉన్న అధికారాన్ని అద్దంగా వాడుకుంటుందటంపై బిఆర్ఎస్, బిజెపిల నుంచి వ్యతిరేకత వ్యక్తం అవుతోంది. పంచాయతీ ఎన్నికల షెడ్యూల్ వెలువడడంతో పోటీ చేయాలనుకొనే ఆశావహులు మద్దతు కూడగట్టు కునేందుకు ముమ్మర ప్రయత్నాలు ప్రారంభించారు. తమ వర్గాలు, గ్రూపులను పోగేసుకోవడంతో పాటు తమ ప్రాతినిధ్యాన్ని బలపర్చాలని ముఖ్య కార్యకర్తలు, అనుచరులను కోరుతున్నారు. రిజర్వేషన్లు ఖరారు కావడంతో కొందరు అభ్యర్థులు తమ భార్యలను రంగంలోకి దింపే ప్రయత్నాలు చేస్తున్నారు. ఇప్పటి నుంచి ఆయా పార్టీల పెద్దలు, మంత్రులు, ఎమ్మెల్యేలు, స్థానిక ప్రజా ప్రతినిధులను ప్రసన్నం చేసుకొని ఎలాగైనా పోటీలో నిలిచేందుకు యత్నిస్తున్నారు. ఓటర్లను కూడా ప్రసన్నం చేసుకొనే పనిలో పడ్డారు. తొలి విడతలో ఎన్నికలు జరిగే గ్రామాల్లో అభ్యర్థులకు కేవలం రెండు వారాలు మాత్రమే ప్రచారానికి సమయం దొరుకుతోంది. రెండో విడతలో పోటీ చేసే వారికి షెడ్యూల్ జారీ నుంచి మొదలు పెడితే అదనంగా నాలుగైదు రోజులు కలిసి వస్తోంది. తుది విడతలో పోటీ చేసే వారికి దాదాపుగా మూడు వారాల సమయం దక్కతోంది. ప్రచారానికి అధిక సమయం దక్కడం ఒకంత మంచిదే అయినప్పటికీ ఎన్నికల ఖర్చు తడిసి మోపెడు అవుతుందనే బాధ కూడా తుది విడత అభ్యర్థుల్లో ఉంది. మొత్తంగా గ్రామాల్లో హడావిడి కొనసాగుతోంది. ఓటర్లకు మాత్రం ఇది ముమ్మాటికీ పండగే.

నిజామాబాద్ ఉమ్మడి జిల్లాలో హడావిడి

వ్యూహాలు పన్నుతున్న ప్రధాన పార్టీ నేతలు

నిజామాబాద్,నవంబర్26: ఎన్నికల నోటిఫికేషన్ రావడంతో నిజామాబాద్ ఉమ్మడి జిల్లాలో హడావిడి మొదలయ్యింది. ప్రధాన ప్రతిపక్షం ఇందుకు వ్యూహాలు వస్తుతోంది. అలాగే అధికార కాంగ్రెస్ పట్టుకోసం ప్రయత్నిస్తోంది. బిజెపి కూడా తన పట్టును నిలుపుకునేందుకు సిద్ధంగా ఉంది. మంత్రి వేముల ప్రశాంత రెడ్డి ఇప్పటికే కార్యక్షేత్రంలో ఉన్నారు. కాంగ్రెస్ నుంచి ప్రభుత్వ సలహాదరు సుదర్శన్ రెడ్డి, మరో సలహాదరు చట్టేర్ అలీలకు ఇద పరీక్ష. ఇక బిజెపి ఎంపి అరవింద్ కూడా తమ పార్టీ కోసం ఎమ్మెల్యేలను కలుపుకుని ముందుకు సాగుతున్నారు. ఉదయం 7గంటల నుంచి మధ్యాహ్నం 1గంట వరకు పోలింగ్ నిర్వహించ నుండడంతో అధికారులు ఏర్పాట్లలో నిమగ్నం అయ్యారు. గంట విరామం తర్వాత మధ్యాహ్న 2గంటల నుంచి కౌంటింగ్ పక్రియ షురూ అవుతుంది. గతంలోనే ఓ మారు నోటిఫికేషన్ రావడంతో అప్పటికే అధికారులు సిద్ధంగా ఉన్నారు. ఇప్పుడు అదే విధానంతో ముందుకు సాగుతున్నారు. నిజామాబాద్ జిల్లాలో 545 పంచాయతీ లు, 5022 వార్డులు ఉన్నాయి. కామారెడ్డి జిల్లాలో 532పంచాయతీలు, 4656 వార్డులకు ఎన్నికలు జరుగను న్నాయి. తొలి విడత పంచాయతీ ఎన్నికలకు నామినేషన్ల ఫట్టం బుడవారం మొదలు అయ్యింది. రెండో విడత సెప్టెంబర్ 30న, 3వ విడత నామినేషన్ల పర్యం డిసెంబర్ 3న ప్రారంభం కానుంది. తొలి విడతకు, రెండో విడతకు మధ్య రెండు రోజుల సమయం ఉంటుంది. రెండో విడతకు మూడో విడతకు మధ్య కూడా రెండు రోజుల సమయాన్ని ఇచ్చింది. నామినేషన్ల పక్రియ ప్రారంభం



నుంచి పోలింగ్, కౌంటింగ్ ముగింపునకు మధ్య 14 రోజుల సమయాన్ని ఎన్నికల సంఘం ఇచ్చింది. నిజామాబాద్ జిల్లాలో మొత్తం మూడు రెవెన్యూ డివిజన్లు ఉండగా మూడు విడతల్లో ఒక్కో విడుత ఎన్నికల్లో చేర్చారు. మొదటి విడుతలో బోధన్ డివిజన్ పరిధిలో బోధన్, చందూర్, కోటగిరి, మోస్రా, పొతంగల్, రెంజల్, రుద్రూర్, సాలూర, వర్వి, వడపల్లి, నవీపేట మండలాలు న్నాయి. రెండో విడతలో నిజామాబాద్ రెవెన్యూ డివిజన్ పరిధిలోని ధర్మల్లి, డివీపల్లి, ఇందల్వాయి, మాక్కూర్, మోపాల్, నిజామాబాద్ రూరల్, సిరికొండ, జుక్రానేపల్లి మండలాలు పేర్కొన్నారు. మూడో విడుతలో ఆర్మూర్ రెవెన్యూ డివిజన్ పరిధిలోని ఆర్మూర్, అలూర్, బాల్కొండ, భీంగల్, డొంకేశ్వర్, కమ్మర్పల్లి, మెండోరా, మోర్లాడ్,

ముప్పాల్, నందిపేట, వేల్పూర్, ఏర్లల్ల మండలాలున్నాయి. కామారెడ్డి జిల్లాలో మొత్తం మూడు రెవెన్యూ డివిజన్లు ఉన్నాయి. ఇందులో మొదటి విడుతలో కామారెడ్డి రెవెన్యూ డివిజన్ పరిధిలోని భిక్కునూర్, బీబీపేట, డోమకొండ, కామారెడ్డి, మాచారెడ్డి, పాల్వంచ, రాజంపేట, రామారెడ్డి, సదాశివనగర్, తాడ్వాయి మండలాలకు పోలింగ్ గ్ ఉంటుంది. రెండో విడుతలో బాన్సువాడ రెవెన్యూ డివిజన్ పరిధిలోని లింగంపేట, నాగిరెడ్డిపేట, గాం ధారి, ఎల్లారెడ్డి, మహబూబ్ నగర్, నిజాంసాగర్, పిట్లం మండలాలకు ఎన్నికలు ఉంటాయి. మూడో విడుతలో ఎల్లారెడ్డి రెవెన్యూ డివిజన్ పరిధిలోని బాన్సువాడ, బిమ్మండ, బీర్నూర్, డోంగ్గి, జుక్కల్, మద్నూర్, నర్సుల్లాబాద్, పెద్దకొడవగల్ మండలాలు ఉన్నాయి.

మరోసారి తగ్గిన బంగారం ధరలు

న్యూఢిల్లీ,నవంబర్26: గోల్డ్ లవర్స్ గుడ్ న్యూస్ అని చెప్పాలి. ఎందుకంటే.. గత రెండు, మూడు రోజులుగా బంగారం ధరలు తగ్గుతూ వస్తున్నాయి. పసిడి పరుగులు కాస్త తగ్గించినట్టుగా కనిపిస్తుంది. ఏడాది ఆరంభం నుండి ప్రజల్ని బెంబేలెత్తిస్తూ పరిగెత్తిన పసిడి ఇప్పుడు మెల్లిగా దిగివస్తున్నట్టుగా కనిపిస్తుంది. గత మూడు రోజులుగా బంగారం ధర తగ్గుతూ వచ్చింది. నవంబర్ 24 సోమవారం 24క్యారెట్ల బంగారం 10గ్రాముల రూ. 1,25,130 ఉండగా, అది స్వల్పంగా తగ్గింది. ఈ రోజుకు 1,25,120కి తగ్గింది. చెన్నైలో 24 క్యారెట్ల బంగారం పది గ్రాముల ధర రూ.1,25,660 పలుకుతోంది. అదే 22 క్యారెట్ల ధర రూ.1,15,190 గా ఉంది. వెండి కిలో ధర రూ.1,70,900 లుగా ఉంది. ముంబైలో 24 క్యారెట్ల బంగారం పది గ్రాముల ధర రూ.1,25,120, 22 క్యారెట్ల ధర రూ.1,14,690 గా ఉంది. వెండి కిలో ధర రూ.1,62,900 లుగా ఉంది. ఢిల్లీలో 24 క్యారెట్ల బంగారం పది గ్రాముల ధర రూ.1,25,270, 22 క్యారెట్ల ధర రూ.1,14,840 గా ఉంది. వెండి కిలో ధర రూ.1,62,900 లుగా ఉంది. విజయవాడలో 24 క్యారెట్ల గోల్డ్ 10 గ్రాముల ధర రూ.1,25,840, 22 క్యారెట్ల ధర రూ.1,15,350 గా ఉంది. కిలో వెండి ధర రూ.1,70,900 లుగా ఉంది. హైదరాబాద్లో 24 క్యారెట్ల గోల్డ్ 10 గ్రాముల ధర రూ.1,25,120, 22 క్యారెట్ల ధర రూ.1,14,690 గా ఉంది. కిలో వెండి ధర రూ.1,70,900 లుగా ఉంది. కేరళలో 24 క్యారెట్ల గోల్డ్ 10 గ్రాముల ధర రూ.1,25,120, 22 క్యారెట్ల ధర రూ.1,14,690 గా ఉంది. కిలో వెండి ధర రూ.1,70,900 లుగా ఉంది. విజయవాడలో 24 క్యారెట్ల గోల్డ్ 10 గ్రాముల ధర రూ.1,25,120, 22 క్యారెట్ల ధర రూ.1,14,690 గా ఉంది. కిలో వెండి ధర రూ.1,70,900 లుగా ఉంది. కాగా.. బంగారం, వెండి ధరలు అన్ని నగరాల్లో ఒకే విధంగా ఉండవు. స్థానిక డిమాండ్, సరఫరా, అలాగే రాష్ట్ర వస్తులు, తదితర అంశాల ప్రకారం ఎప్పుడీకప్పుడు మారుతుంటాయి.. అందుకే అన్ని ప్రధాన నగరాల్లో కూడా ధరల్లో వ్యత్యాసాలు ఉంటాయి. ఒకవేళ మీకు బంగారం, వెండి ధరల లేటెస్ట్ అవేస్టీస్ గురించి తెలుసుకోవాలంటే ఈ మొబైల్ నెంబర్కు 8955664433కు మిస్డ్ కాల్ ఇవ్వవచ్చు. ఇకపోతే, ఇక్కడ పేర్కొన్న బంగారం ధరలు ఉదయం 8 గంటలలోపు అందిన సమాచారం మేరకు మాత్రమే. ధరలు ప్రతి క్షణం మారవచ్చు. అందువల్ల బంగారం కొనుగోలుదారులు ఇచ్చిన సమయంలో ప్రత్యక్ష ధరలను ట్రాక్ చేయాలి. ఇక్కడ పేర్కొన్న ధరలు నిన్నటి ముగింపు ధరలు అయితే, నేటి ధర తగ్గుదలతో లేదా పెరుగుదలతో ప్రారంభమవుతుంది.

